

30 ta' April, 1951

Imballef :

L-Onor. Dr. A. V. Camilleri, B.Litt., LL.D.

Vincenzo Carabott et. *versus* Avukat Dr. John Gouder et. ne.

**Kompetenza — Valur — Testament — Preskrizzjoni —  
Interruzzjoni — Gurament — Kuratur —  
Ezekutor Testamentarju — Art. 2261 (c) u 2265  
tal-Kodiċi Civili, u art. 749 (a) tal-Kodiċi  
tal-Proċedura Civili.**

*Għall-finijiet tal-kompetenza, il-valur ta' l-oġġett fil-kawża jiġi determinat mit-talba, meta t-talba hija għall-klas ta' somma determinata.*

*Meta l-ġudizzju dwar it-talba in kontestazzjoni jkun jirversa fuq is-somma intera reklamata u fuq l-uniku titolu li għalih ikun hemm riferenza fit-talba, il-Qorti ta' Kompetenza Superjuri tib-gu' kompetenti li tiegħu konjizzjoni ta' dik it-taba għal somma akbar minn £10, accolja dik is-somma tkun mitluba minn aktar minn persuna waħda u, meta dik is-somma tiġi ratizzota bejn il-persuni atturi, is-sehem li jmisshom minnha jkun anqas minn £10.*

*Ir-rikonozziment ta' dejn magħmul mit-testatur p'testament jammonta għal att interruttiv tal-preskrizzjoni; u għalhekk, jekk il-kreditur jiġi l-quddiem bl-azzjoni diretta kontra l-ereditù tat-testatur debitor, dik l-azzjoni hija suġġetta għall-preskrizzjoni ordinarja li tolgot dik l-azzjoni, u li tibda tiddekorri almenu mill-mewt tat-testatur. Mentri, jekk il-kreditur jagħzei bl-azzjoni "ex testamento", il-preskrizzjoni applikabili hija dik li tolgot din l-aħħar im-semmija azzjoni.*

*Meta l-preskrizzjoni li tolqot l-azzjoni eżertifata hija dik ta' hames snin (bhal ma kien il-każ preżenti), dil il-preskrizzjoni tista' tiġi kombattuta biss bid-deferiment tal-gurament lil min jeċċepiha; imma dan il-gurament jinghata biss meta l-eċċipient huwa l-eredi jew ri arenti kawża tad-decuju, u ma jistax jiġi deferit lill-kuratur ta' l-eredità gjaċenti jew lill-eżekutor testamentarju.*

Il-Qorti — Rat l-att ta' eżertazzjoni nru. 295 tad-9 ta' Mejju 1946, preżentat quddiem il-Prin'Awla tal-Qorti Civili tal-Maestà Tiegħu r-Re mill-atturi Vincenzo u Teodoru sive Doru, ahwa Carabott, fl-isem tagħhom proprju kif ukoll bħala wlied u eredi legittimi ta' missierhom Giuseppe Carabott, kontra l-Avukat Dr. John Gouder u l-P.L. Joseph D'Amato bħala kuraturi biex jirrapprezentaw l-eredità gjaċenti ta' Antonia Carabott, nominati b'digriet ta' dina l-Qorti mogħti fit-2 ta' April 1946 li jnsab anness ma' l-ittra uffiċjali spedita fis-26 ta' Settembru 1945, u l-lum l-istess Dr. John Gouder sostitwit b'digriet tat-3 ta' Frar 1951 mill-Avukat Dr. Anthony Pullicino, kif ukoll kontra Giuseppe Carabott bħala eżekutor testamentarju ta' l-istess Antonia Carabott għall-interess li jista' jkollu: li minnu jidher li l-atturi, wara li ppremettew li qabel xejn tiġi premissa kull neċessarja dikjarazzjoni u li jiġi mogħti kull provvediment li jeħtieġ; u billi huma, bħala legatarji ta' l-imsemmija Antonia Carabott, in forza ta' kuntratt magħmul fis-6 ta' Lulju 1945 fl-attijiet tan-Nutar Luigi Gaudi Forno ġew immessi fil-pussess tal-fondi li qegħdin Marsaxlokk, Saint Joseph Street, markati numri 12 u 13; u billi mill-mewt ta' l-imsemmija Antonia Carabott, li ġrat fis-27 ta' Ottubru 1937, sad-data li tirriżulta fit-trattazzjoni, daww il-fondi huma amministrati mill-imsemmija eredità gjaċenti, kif qalu li sejjer jirriżulta fit-trattazzjoni tal-kawża, mentri l-fitti ta' l-imsemmija żewġ fondi, li ġew hekk inkassati, jappartjenu lilhom bħala legatarji; u billi huma, bħala eredi ta' missierhom Giuseppe Carabott, huma kredituri ta' l-imsemmija eredità fis-somma ta' £15, bl-ingħax legali tal-5% mill-ittra uffiċjali spedita fis-6 ta' Frar 1945, bilanċ u saldu ta' somma akbar li kienet giet mislufa minn missier l-atturi, Giuseppe Carabott, lill-imsemmija Antonia Carabott, u li din is-somma għandha tiġi mħallsa nofs kull wieħed lill-atturi; talbu li l-konvenuti nomine jiġu kundannati jirrendu kont tal-

fitti li ġew inkassati mill-fondi li qeghdin Marsaxlokk, Saint Joseph Street numri 12 u 13, u jirrendu kont ta' l-ispejjeż li saru fuq dawk il-fondi ma' tul l-amministrazzjoni ta' l-istess fondi, u fil-każ li l-konvenuti jonqsu, u ma jipprezentawx fit-terminu li jiġi mogħti lilhom l-imsemmija kontijiet, li huma (l-instanti) ikunu minn dina l-Qorti ammessi jistabbilixxu s-somma lilhom dovuta; b'riżerva li jito'bu f'gudizzju ieħor il-pagament tal-bilanċ li jirriżulta lilhom dovut minn dawn il-kontijiet; u li l-konvenuti nomine jigu wkoll kundannati jħallu lill-atturi, nofs kull wieħed, is-somma ta' £15, bl-ingħax legali tal-5% mis-6 ta' Frar 1945, data ta' l-ittra uffiċjali hawn fuq imsemmija. Bl-ispejjeż, komprizi dawk relattivi għall-ittra uffiċjali li giet spedita fis-26 ta' Settembru 1945, kif ukoll dawk relattivi għall-mandat kawtelatorju ta' sekwestru spedit fl-4 ta' Mejju 1946, u bl-ingunzjoni lill-konvenuti nomine jidhru ħalli jissubixxu bil-gurament;

*Omissis;*

*Ikkunsidrat;*

Illi dwar l-ewwel talba jingħad li mill-kuntratt eżibit ma' l-att ta' citazzjoni, u l-lum fuq is-sentenza mogħtija minn dina l-Qorti fil-15 ta' Ottubru 1949, konfermata mill-Onorabbli Qorti ta' l-Appell tal-Maestà Tiegħu r-Re fil-31 ta' Jannar 1951, fl-ismijiet "Giuseppe Carabott ne. vs. Vincenzo u Teodoro ahwa Carabott", dik l-istess talba hija ġustifikata; u kontra tagħha l-konvenuti ma għamlu ebda oppożizzjoni valida; b'mod li in konsegwenza l-istess għandha tiġi akkolta;

Illi dwar it-tieni talba jingħad li mit-testament ta' Antonia Carabott tal-20 ta' Mejju 1930, li kopja tiegħu tinsab mehmuża mal-kawża ċivili fl-ismijiet "Carabott utrinque" ċeduta fit-28 ta' Jannar 1946, jirriżulta li l-attari, bħala eredi ta' mis-sierhom, huma kredituri tal-wirt battal ta' l-istess Antonia Carabott fis-somma ta' £15, bilanċ ta' debitu, li għandhom jinqasnu nofs kull wieħed bejn iż-żewġ instanti—dak li huma affermaw bil-gurament fil-kawża tal-lum;

Illi, in oppożizzjoni għal dina t-tieni talba, il-konvenut Giuseppe Carabott gieb il-quddiem l-eċċezzjoni ta' l-inkompetenza ta' dina l-Qorti "ratione valoris", billi kull wieħed mill-atturi qiegħed jitlob somma iżgħar minn £10;

Illi skond l-art. 749 tal-Kodiċi ta' l-Organizzazzjoni u Proċedura Ċivili, inc iż (a), il-valur ta' l-oġġett fil-kawża hu determinat mit-talba, meta l-talba hija għall-blas ta' somma determinata. Fil-każ in diżamina, it-talba ta' l-attur hija għall-blas ta' £15, li huma qegħdin jitolbu nofs kull wieħed, in raġuni ta' self, kif jingħad fil-premessi ta' l-istess att taċ-ċitazzjoni, u kif spjegat fid-dikjarazzjoni tagħhom, bhala werrieta ta' missierhom. Minn dan, fil-verità, jidher li l-gudizzju dwar dina l-istess talba in kontestazzjoni jrid jiġi pronunzjat fuq is-somma oġġettrata reklamata u fuq l-uniku titolu li għalih hemm riferenza fit-talba, u kwindi ma jistgħux jiġu kunsidrati d-diversi domandi ta' kull wieħed mill-atturi għan-nofs tas-somma ta' £15 bhala gudizzji indipendenti u separati; il-għaliex il-kawżali tagħhom hija unika u waħdanija, u l-kompetenza li in bażi tagħha għandha jiġi determinata, skond l-aħjar dottrina u l-aktar loġika ġuridika, għandha tirradika ruħha fuq is-somma totali mitluba, u mhux diversament. Kien ikun divers il-każ kieku l-atturi, dwar it-tieni talba, kienu qegħdin jippretendu kwoti ta' krediti diversi u distinti. Tabilhaqq, jingħad li ma għandhomx jiġu, fuq domandi ta' kreditu wieħed proposti minn aktar minn persuna waħda u li bejniethom l-istess kreditu jkun maqsum, isiru konfużjonijiet, il-għaliex il-pluralità ta' l-azzjonijiet hija haġa ċertament u indubbjament ben diversa mill-pluralità ta' l-atturi li jkunu qegħdin jeżerċitaw l-istess azzjoni. Meta jkun hemm aktar minn attur wieħed, li flimkien ikunu, għall-kwoti tagħhom, qegħdin jeżerċitaw l-istess azzjoni, wieħed għandu jara u jkollu biss rigward għall-kompless tat-talbiet tagħhom — appartinenzjazzjoni ta' dak il-kreditu bejniethom:

Illi, del resto, jingħad sussidjarjament li l-Onorabbli Qorti ta' l-Appell, fil-kawża in re "Caterina Cutajar vs. Giuseppe Cachia", maqtugħa fit-12 ta' Novembru 1945, l'każ ta' talbiet diversi, u oġġett ta' żgumbrament ta' hanut bil-korredi tiegħu, li l-kera tiegħu kien taht il-£10, bit-talba konguntiva tal-kundanna tal-konvenut biex jagħmel dak li kien meħtieġ biex il-liċenza tax-xorb relativa għal dak il-hanut tiġi minn isem il-konvenut imdawra f'isem l-attriċi, billi ddikjarat li l-valur tal-liċenza li kellha, kif intqal fuq, tiġi mdwara, kien ta' £20, u tal-mobbli £10, applikat il-prinċipju sanzjonat mill-art. 760

tal-Kodiċi tal-Proċedura Civili, billi qalet li, meta t-talbiet huma iżjed minn waħda, il-valur tal-kompetenza jiġi determinat mit-talba li tirrappreżenta l-akbar somma—liema prinċipju, applikat għall-kawża preżenti, jimplika li l-ewwel talba, li hija ndubbjament, kif ma ġiex kontestat, ta' kompetenza ta' dina l-Qorti għall-valur, tiġbed magħha t-tieni talba għall-finijiet tal-kompetenza, anki kieku, in grazzja ta' ipotesi, it-talba attriċi kellha tiġi meqjusa skond il-kwoti li l-atturi bhala eredi ta' missierhom għandhom mill-ammont ta' £15 reklamati in forza ta' l-istess titolu ta' dejn rikonoxxut fit-testament tad-deċujus;

Illi kwindi dina l-Qorti hija kompetenti li tiehu konjizzjoni tat-tieni talba, u l-eċċezzjoni tal-konvenut Giuseppe Carabott nomine għandha tiġi miċhuda;

Illi dwar l-istess talba jingħad li l-konvenut Giuseppe Carabott nomine eċċepixxa ulterjorment il-preskrizzjoni ta' hames snin;

Illi għalkemm mit-testament magħmul mid-deċujus għand in-Nutar Arturo Leone Ganado fil-25 ta' Mejju 1930, fl-artikolu 10 ittra (b), l-aħħar inċiż (fol. 8 tergo tal-proċess civili fl-ismijiet "Vincenzo Carabott vs. Giuseppe Carabott u.c.", deċiż in parti fit-18 ta' Gunju 1945 u ċedut dwar it-tieni talba fit-28 ta' Jannar 1946), jidher li t-testatrici semmiet id-dejn in kwistjoni b'dawn il-kelminet:— "La testatrice impone l'obbligo a tali legatari di pagare i di lei due debiti, uno di lire sterline quindici a favor della eredità di suo fratello Giuseppe, e l'altro ecc.". L-atturi adjerni m'humieq qegħdin jaġixxu bl-azzjoni "ex testamento", u ma l-azzjoni tagħhom hija diretta kontra l-istess eredità bl-"actio crediti", jew "actio conditio certi ex mutuo", għall-bilanċ tas-self, kif jista' jidher mill-konċett ta' ċitazzjoni u mill-kawżali addotta. Il-fatt li semma t-testament fid-dikjarazzjoni ma jaġimelx tajjeb għannuqqas ta' menzjoni tiegħu bhala "causa petendi" fl-istess att ta' ċitazzjoni, fejn dak ir-rekwizit huwa imprexindibilment meħtieġ għad-determinazzjoni ta' l-azzjoni;

Huma minnhom ukoll żewġ fattijiet, u oġġo:— (1) Li l-menzjoni ta' dak id-dejn tad-deċujus fit-testament tagħha ġie msemmi bhala obligu ipost lill-legatarji mdaħħla taht l-artikolu 10 ta' dak l-istess testament, u dawk il-legatarji m'humieq

in kawża, u (2) li fi-ipotesi li l-atturi kellhom imexxu 'l quddiem, flok l-azzjoni tal-kreditu kontra l-eredità, l-azzjoni "ex testamento", dik l-azzjoni kienet tkun sugġetta għal preskrizzjoni proprja, u dina l-azzjoni għall-kredituri sublegatarji (ċjoè l-atturi)—il-għaliex, milli jidher, id-dispożizzjoni msemmija taumonta għal legati ta' dejn — kienet tkun ta' utilità, in kwantu neccessarjament kien ikollha principju posterjuri għal dak ta' l-azzjoni li ttiprovjeni mill-kostituzzjoni originarja tal-kreditu;

Illi minn dan jtnissel li l-atturi, li għażlu għal dana l-kreditu tagħhom l-azzjoni diretta ta' kreditu kontra l-wirt gjaċenti tad-debitriċi, huwa regolati mill-preskrizzjoni kontemplata taht id-dispost ta' l-artikolu 2261 (c) tal-Kodiċi Ċivili, Kap. 23 ta' l-Edizzjoni Riveduta, il-għaliex il-mutwu in kwistjoni ma jirrizultax li mill-awtur tagħhom sar b'att publiku;

Illi jinghad ukoll li l-kreditu ta' l-atturi in forza tat-titolu reklamati jestingwi ruhu fi żmien hames snin. Jekk il-menzjoni ta' dak id-dejn fit-testment għandha sservi, skond ma tahsel din il-Qorti fié-ċirkustanzi u fil-konfront ta' l-azzjoni odjerna, l-istess fista' sservi biss bhala konfessjoni interruttiva; u peress li d-deċjuż nmetet fis-27 ta' Ottubru 1937, il-preskrizzjoni ta' hames snin bdiet tiddekorri minn dak il-jum; u sa l-itra uffiċjali ta' l-atturi, li saret fis-6 ta' Frar 1945, indubbjament għaddew aktar minn hames snin; b'mod li di frontu għall-wirt battal insemmi, l-azzjoni "de quo" tinsab estinta. Kifek l-atturi mexxew l-azzjoni, inveċi, kontra il-legatarji msemmija fit-testment, u bil-hsieb li daka l-oneri lilhom impost għandu, fil-hsieb ta' dina l-Qorti, jiġi kunsidrat bhala legat ta' dejn, il-preskrizzjoni ta' l-azzjoni għall-otteniment ta' dak il-legat kienet tkun dik kontemplata taht l-art. 885 tal-Kodiċi Ċivili, Kap. 23 tal-Liġijiet ta' Malta;

Jista' forsi jiġi obbjettat mill-atturi, dwar l-azzjoni "ex testamento", illi huwa ma jafux jekk il-legatarji gravati aċċettawx jew le l-legat; imma dik l-obbjezzjoni hija biss apparentement sana; il-għaliex il-legatarju espressament gravat mit-testatur bil-pagament tad-debitu jista' jiġi ugwalment konvenut l'għudizzju għall-pagament ta' dak id-dejn anki qabel l-aċċettazzjoni jew talba tal-legatarju oherat sabiex jiehu l-pussess

mill-parti tiegħu tal-ħaġa legata, salvo li l-legatarju hekk oberat bil-legat jew oneri ta' dejn tad-decujus li jipprova fil-kawża li huwa ma aċċettax il-legat oberat, jew li huwa jiġġustifika l-fatt li ma setax jikkonsegwixxi l-pussess tal-ħaġa legata, li hija alla sua volta oberata bl-oneri mpost; il-ġhaliex ma jista' qatt jingħad illi fuq is-sempliċi u meru fundament fis-sens li l-legatarju ma aċċettax il-legat għandha tiġi miċhuda minnufih it-talba, jew għandu jiġi magħluq b'mod iehor l-aditu tat-talba tas-sublegatarju; u l-ġhaliex, ukoll, skond il-prinċipji tal-ġustizzja u raġuni, jekk huwa minnu li skond il-liġi tikkompeti lill-legatarju l-fakoltà li jaċċetta jew jirrinunzja għal-legat lilu mholli fiz-żmien li trid il-liġi, eppure l-latitudini taż-żmien indikata mill-liġi tista' ssehh biss u sakemm ma jkunx hemm xi persuna oħra li tkun tista' u trid tesperimenta d-dritt fuq il-ħaġa legata jew versu l-persuna tal-legatarju fil-kwalità tiegħu bħala tali, inklel, appartni l-possibilità u varjabili kollużjonijiet bejn l-eredi u l-legatarju, il-konsegwenza li tkun titniessel igġibna għall-assurd li l-legatarju jibqa' ma jaċċettax il-legat, jew ma jitlobx il-pussess tiegħu, sa l-aħħar jum li għandu, skond il-liġi, biex jaċċettah, b'mod li l-kreditur ikun kostrett jibqa' jistenna għal dak iż-żmien kollu —dak li huwa mhux ċivili li għandu jkun mahsub;

F'il-verità, jingħad ukoll li skond l-art. 758 tal-Kodiċi Ċivili, il-legatarju għandu l-jedd għal-legat minn dak in-nhar tal-mewt tat-testatur, b'mod li mhix l-aċċettazzjoni jew it-talba għall-pussess li ddahhal fih id-dritt ta' l-akkwist tal-ħaġa legata, għaliex l-aċċettazzjoni (li, jingħad ċar, mhix preskritta minn ebda dispożizzjoni tal-liġi) u t-talba għall-pussess ma hix haġ'ohra blief il-manifestazzjoni tal-volontà ta' l-eżerċizzju effettiv li l-legatarju jagħmel in forza ta' dritt li jkun diġà nfetħ għav-vantaġġ tiegħu u li huwa jkun għa akkwista; il-ġhaliex il-pussess tal-ħaġa legata huwa preskritt mill-legislatur bħala konsegwenza kważi neċessarja tal-prinċipju li jinforma s-sistema suċċessorju tagħna, fis-sens li l-pussess tal-beni jgħaddi bid-dritt fl-eredi, u tal-prinċipju l-iehor tar-raġuni li hadd ma jista' jiehu l-ġustizzja b'idejhi;

Indipendentement, imbagħdad, mill-aċċettazzjoni jew talba għall-pussess, il-legatarju għandu, skond il-każi, dritt ta' proprjetà jew ta' kreditu, akkwistat fuq il-ħaġa legata. Jekk

l-akkwist għal-legat mhux subordinat għall-kondizzjoni ta' l-aċċettazzjoni, u per konverso t-telf jew perdita tal-legat hija sottoposta għar-rinunzja (dak li jtnissel mid-dispost 774 Kodiċi Civili), tabilfors jtnissel minn hekk li anki qabel kwalunkwe aċċettazzjoni jew talba għall-pussess mill-parti tal-legatarju, il-kredituri tiegħu jkunu mhux biss, skond l-art. 1186 tal-Kodiċi Civili, jistgħu jolqtu u jikkolpixxu l-ħaġa legata b'sekwestru għand terzi persuni, jew b'mandati oħra, imma wkoll ikunu jistgħu jharrku f'gudizzju lill-istess legatarju għall-pagament tad-dejn jew tal-legati li għalihom l-istess legatarju jkun gie gravat mit-testatur;

Illi wara din id-digressjoni importanti, jingħad ukoll direttament, in meritu għat-talba odjerna, li di fronti għall-eċċezzjoni ta' preskrizzjoni, ebda prova ma għandha ssir, kif gie kostantement deċiż, hliet dik ta' l-interruzzjoni, u għal bżonn dik tad-deferiment tal-gurament lill-eċċipienti, li jammonta għar-remissjoni tal-kreditur għall-kuxjenza tad-debitur. Imma dwar dawn iż-żewġ provi jidher mill-proċess li l-ewwel waħda hija kompletament assenti, il-għaliex l-ittra ufficjali tas-26 ta' Settembru 1945 saret snin wara l-passaġġ tal-ħames snin mill-jum tal-mewt tad-deċujus; minn liema prinċipju posterjuri għandha tiġi risgwardata, u ma jirriżultax li mill-mewt tad-deċujus kien hemm xi att li ninnu jista' jingħad li kien hemm xi interruzzjoni jew rikonjizzjoni tad-dejn; u dwar it-tieni mezz, il-għaliex skond l-art. 2265 tal-Kodiċi Civili, il-gurament jew remissjoni tal-kreditur għall-kuxjenza tad-debitur, jingħata lid-debitur, l-eredi tiegħu jew aventi kawża, imma bil- u skond il-formola varjanti f'dak l-artikolu insemnija, u fost dawk il-persuni ma jidhlux persuni oħra, bħalma huma l-eżekutor testamentarju li f'din il-kawża gieb 'il quddiem l-eċċezzjoni "de quo"; b'mod li dana l-gurament ma jistax jiġi lilu deferit, lanqas, se maj, suppletorjament minn din il-Qorti;

Illi kwindi l-azzjoni ta' l-atturi, in kwantu tirrigwarda t-tieni talba fuq il-kawżali addotta, hija estinta;

Għal dawn il-motivi;

Taqta' u tiddeċidi billi (1) tilqa' l-ewwel talba attriċi, u timplori lill-konvenuti nomine terminu ta' xahar sabiex jirrendu l-kontijiet mitluba, u fin-nuqqas ta' adeżjoni fit-terminu insemmi, tammuetti lill-atturi jistabbilixxu l-ammont lil-



hom dovut mill-amministrazzjoni msemmija, b'rizerva lill-istess atturi li jagixxu għall-pagament ta' dak li jirriżulta lil-hom dovut f'gudizzju separat, għas-spejjeż din it-talba tal-konvenuti nomine; (2) tiddikjara li t-tieni talba hija ta' kompetenza tagħha, u kwindi konsegwentement tiċċhad l-eċċezzjoni ta' inkompetenza "ratione valoris" tal-konvenut Giuseppe Carabott nomine, għas-spejjeż ta' l-istess Giuseppe Carabott nomine; (3) tiddikjara, wara li tilqa' l-eċċezzjoni tal-preskrizzjoni ta' hames snin dwar it-tieni talba, l-azzjoni proposta kontra l-eredità gjaċenti "de quo" estinta, kif fuq intqal, għas-spejjeż ta' l-atturi, rizervata lill-atturi kwalunkwe azzjoni oħra kontra min u skond il-liġi, "si et quatenus";

U b'hekk tponi fini għal dina l-kawża f'dina l-istanza.

---